

>

Title: Need for inclusion of Sagar district of Madhya Pradesh under backward Regions Grant Fund Programme.

**श्री भूपेन्द्र सिंह (सागर):** मध्य प्रदेश में सागर अत्यंत पिछड़ा हुआ जिला है। जहां बड़े उद्योग और कारखाने नहीं होने से सागर जिले की आर्थिक उन्नति नहीं हो पा रही है। सागर संभाग में दमोह, टीकमगढ़, छतरपुर और पन्ना जिले योजना आयोग की पिछड़ा क्षेत्र अनुदान निधि के अंतर्गत आते हैं। जबकि इन चारों जिलों की तरह ही आर्थिक और औद्योगिक पिछड़ेपन के हालात सागर जिले में भी हैं। लेकिन सागर जिला पिछड़ा क्षेत्र अनुदान निधि के अंतर्गत शामिल नहीं है।

अतः अनुरोध है कि सागर जिले को भी पिछड़ा क्षेत्र अनुदान निधि के अंतर्गत शामिल किया जाए।